

Kwadru ta' l-Assunta

fil-Kolleggjata ta' San Lawrenz fil-Birgu



kitba ta' Mario Fenech

Huma hafna dawk il-lokalitajiet f'Malta u Ghawdex fejn insibu li fihom ghal xi żmien kienu nbnew numru ta' kappelli żghar biswit xulxin biex imbaghad mal-milja tas-snin dawn il-kappelli jispiċċaw biex jaghmlu l-wisa' għall-knisja wahda ta' daqs kbir b'ghadd ta' artali fiha fejn fuqhom jitqiegħdu kwadri bix-xbiehat ta' dawk il-qaddiis li għalihom kienu ddedikati dawn il-kappelli żghar.

Insibu wkoll numru ta' knejjes oħrajn li fuq xi wiehed mill-artali jkun hemm kwadru li fih ikunu jidhru aktar minn qaddis wiehed. Dan ikun għaliex fl-inhawi jkun hemm kappelli żghar li meta spiċċaw għal kollox it-titolari tagħhom jiġu miġbura f'tila wahda.

Hemm każijiet oħrajn fejn il-kwadru stess li jkun fil-kappella jittiehed fil-knisja l-ġdida bħalma fil-każ tal-kwadru ta' l-Assunta tal-Kolleggjata ta' San Lawrenz tal-Birgu. Dan qabel kien f'kappella żghira jew ahjar Oratorju biswit il-knisja, li kien tnehha fis-sena 1877 biex minfloku mbniet l-Awla Kapitulari.

Il-kwadru huwa wiehed sabih hafna, b'kuluri mirquma b'mod studjat, u b'moviment iddettaljat sa l-iċken dēttall. Ghalkemm fil-parti ta' isfel tat-tila fuq in-naha tax-xellug naraw id-data 1667 ma nafux liema artist għamlu jew mil-liema skola kien hareġ. Iz-żmien li fih kien sar dan ix-xogħol kien l-istess żmien meta f'Malta kien hawn fl-aqwa tiegħu l-artist Mattia Preti, għaldaqstant ngħidu li min għamel dan ix-xogħol kien magħruf sew f'dan il-qasam.

Jista' jkun il-każ ukoll li dan ix-xogħol kien inġiebb minn barra minn Malta permezz ta' bastiment, lest bhal



uhud mill-opri sbieħ li hemm f'din il-Kolleggjata minhabba l-fatt li l-Birgu kien lokal b'rabtiet Marittimi.

B'argument iehor bil-mod li bih huwa pprezentat il-kwadru, nistghu ngħidu li dan sar f'Malta għall-fatt li madwar il-qabar tal-Madonna fejn is-soltu naraw miġburin l-appostli, hawnhekk l-artisti inkluda lil San Pawl ma' San Pietru bis-simboli tagħhom ix-xabla u l-imfietah taht riġlejhom, bhala figuri shah fil-parti ta' isfel tal-kwadru u fin-nofs lil Santu Rokku bil-bastun tradizzjonali tiegħu. Fil-Birgu kien hemm kappella żghira ta' dan il-qaddis u kien hemm żmien ukoll meta kienet issir il-purċissjoni fil-festa tiegħu. Jista' jkun li dan il-qaddis ġie inkluz fit-tila wara xi weghda li tkun saret minn xi hadd wara l-helsien mill-marda tal-pesta,

haga komuni dak iż-żmien f'Malta.

Il-figuri ta' San Pawl u San Pietru fl-opinjoni tiegħi huwa evidenza qawwija biżżejjed biex wiehed jersaq għall-konklużjoni li dan ix-xogħol huwa wiehed lokali, peress li fl-istess żmien tad-data tal-kwadru l-festa ta' dawn il-qaddiis, l-Imnarja, kienet diġà wahda popolari hafna fost il-Maltin.

Hemm ukoll xebh fil-figura ta' l-Assunta ma' kwadri oħra ta' dan is-suġġett li nsibuhom fil-knejjes tagħna, figura sabiha hafna, b'harsa qaddisa u ta' Glorja. Figura merfugħa 'l fuq minn numru ta' anġli mtajrin biex jagħtu l-impressjoni li din hija xena tal-Glorifikazzjoni ta' l-Unika Assunta, **Marija, Omm il-Maltin kollha.**

Viva Santa Marija.

Il-festa t-tajba lil kulhadd.